



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.09.2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് മിസോറാം, മണിപ്പൂർ, അസം സംസ്ഥാനങ്ങൾ സന്ദർശിക്കും; വിവിധ വികസന പദ്ധതികൾ ഉദ്ഘാടനം ചെയ്യും.

Prime Minister Narendra Modi to visit Mizoram, Manipur, and Assam today; PM to inaugurate various development projects.

2. നേഷാളിൽ ഇടക്കാല പ്രധാനമന്ത്രിയായി മുൻ ചീഫ് ജസ്റ്റിസ് സുശീലാ കർക്കി അധികാരമേറ്റു.

Former Chief Justice Sushila Karki assumes office as interim Prime Minister of Nepal.

3. പലസ്തീൻ പ്രശ്നം സമാധാനപരമായി പരിഹരിക്കുന്നതിനുള്ള 'ന്യൂയോർക്ക് പ്രഖ്യാപനത്തെ' യു.എൻ പൊതുസഭയിൽ അനുകൂലിച്ച് ഇന്ത്യ.

India supports the 'New York Declaration' at the UN General Assembly for a peaceful resolution to the Palestine issue.

4. വ്യാപാര സ്ഥാപനങ്ങളുമായുള്ള യു.പി.ഐ പണമിടപാട് പരിധി വർദ്ധിപ്പിക്കുമെന്ന് നാഷണൽ പേയ്മെന്റ് കോർപ്പറേഷൻ ഓഫ് ഇന്ത്യ.

UPI raises Person-to-Merchant daily transactions

5. പതിനഞ്ചാം കേരള നിയമസഭയുടെ പതിനാലാം സമ്മേളനത്തിന് മുന്നാൾ തുടക്കം.

14 th session of the 15th Kerala Legislative Assembly to begin the day after tomorrow.

6. ഏഷ്യ കപ്പ് ക്രിക്കറ്റിൽ ഒമാനെതിരെ പാകിസ്ഥാന് ജയം. നാളെ ഇന്ത്യ- പാകിസ്ഥാൻ പോരാട്ടം.

Pakistan defeats Oman in Asia Cup cricket; India-Pakistan clash scheduled for tomorrow.



PM-VISIT

പ്രധാനമന്ത്രി നരേന്ദ്ര മോദി ഇന്നു മുതൽ മുന്നാൾ വരെ മിസോറാം, മണിപ്പൂർ, അസം, പശ്ചിമ ബംഗാൾ, ബീഹാർ സംസ്ഥാനങ്ങൾ സന്ദർശിക്കും. ഇന്ന് ശ്രീ മോദി മിസോറാം, മണിപ്പൂർ, അസം സംസ്ഥാനങ്ങളാണ് സന്ദർശിക്കുക. മിസോറാമിൽ 9,000 കോടിയിലധികം രൂപയുടെ വിവിധ വികസന പദ്ധതികൾക്ക് തറക്കല്ലിടുകയും ഉദ്ഘാടനം നിർവഹിക്കുകയും ചെയ്യും. മണിപ്പൂരിൽ 8,500 കോടിയിലധികം രൂപയുടെ വിവിധ വികസന പദ്ധതികളും അദ്ദേഹം നാടിന് സമർപ്പിക്കും. തുടർന്ന് അസമിലെത്തുന്ന പ്രധാനമന്ത്രി തലസ്ഥാന നഗരമായ ഗുവാഹത്തിയിൽ ഡോ. ഭൂപൻ ഹസാരികയുടെ 100-ാം ജന്മവാർഷിക ആഘോഷങ്ങളിൽ പങ്കെടുക്കും. തിങ്കളാഴ്ച പശ്ചിമ ബംഗാൾ തലസ്ഥാനമായ കൊൽക്കത്തയിൽ 16-ാം മത് കമ്പൈൻഡ് കമാൻഡേഴ്സ് കോൺഫറൻസ് ശ്രീ മോദി ഉദ്ഘാടനം ചെയ്യും. ബീഹാറിൽ പൂർണ്ണിയ വിമാനത്താവളത്തിന്റെ പുതിയ ടെർമിനൽ കെട്ടിടവും പ്രധാനമന്ത്രി ഉദ്ഘാടനം ചെയ്യും.



VAISHNAW-MIZORAM (INTRO)

പ്രധാനമന്ത്രി നരേന്ദ്രമോദി ഇന്ന് ഉദ്ഘാടനം ചെയ്യുന്ന ബൈരാബി-സൈരംഗ് റെയിൽവേ പാത മിസോറാമിന് ചരിത്രപരമായ ഒരു നാഴികക്കല്ലാണെന്ന് കേന്ദ്ര മന്ത്രി അശ്വിനി വൈഷ്ണവ്. മൂന്ന് എക്സ്പ്രസ് ട്രെയിനുകളും പ്രധാനമന്ത്രി ഇന്ന് ഫ്ലോഗ് ഓഫ് ചെയ്യും. പുതിയ റെയിൽവേ പാത, ഗതാഗതം മെച്ചപ്പെടുത്തുകയും മിസോറാമിലെ ജനങ്ങളുടെ ജീവിതത്തിൽ വലിയ മാറ്റം ഉണ്ടാക്കുകയും ചെയ്യുമെന്നും അദ്ദേഹം പറഞ്ഞു.

(ഹോൾഡ് വോയ്സ്.....)



NEPAL PM

നേപ്പാളിൽ ഇടക്കാല പ്രധാനമന്ത്രിയായി മുൻ ചീഫ് ജസ്റ്റിസ് സുശീലാ കർക്കി അധികാരമേറ്റു. നേപ്പാളിലെ ആദ്യ വനിതാ പ്രധാനമന്ത്രിയാണ് കർക്കി. ഇന്നലെ രാത്രി പ്രസിഡൻ്റ് രാമചന്ദ്ര പൗഡൽ സത്യവാചകം ചൊല്ലിക്കൊടുത്തു. ജെൻ സി പ്രതിനിധികൾ ഉൾപ്പെടെയുള്ളവരുമായി നടത്തിയ മൂന്ന് ദിവസത്തെ ചർച്ചകൾക്ക് ഒടുവിലാണ് സുശീലാ കർക്കിയെ പ്രധാനമന്ത്രിയാക്കാൻ തീരുമാനമായത്. നേപ്പാളിലെ ആദ്യ വനിതാ ചീഫ് ജസ്റ്റിസ് കൂടിയാണ് സുശീലാ കർക്കി.



MEA-NEPAL

നേപ്പാളിലെ ഇടക്കാല സർക്കാർ രൂപീകരണത്തെ സ്വാഗതം ചെയ്ത് ഇന്ത്യ. നേപ്പാളിൽ സമാധാനവും സ്ഥിരതയും പുനസ്ഥാപിക്കുന്നതിന് സർക്കാർ രൂപീകരണം സഹായകമാകുമെന്ന് വിദേശകാര്യ മന്ത്രാലയം പ്രസ്താവനയിൽ അഭിപ്രായപ്പെട്ടു. ഇന്ത്യ- നേപ്പാൾ ക്ഷേമത്തിനായി

പ്രവർത്തിക്കുമെന്നും മന്ത്രാലയം പ്രസ്താവനയിൽ പറഞ്ഞു. അതേസമയം നേപ്പാൾ അതിർത്തിയിൽ കുടുങ്ങിയ മലയാളി തീർത്ഥാടകരിലെ 15 പേരുടെ സംഘം കേരളത്തിൽ തിരിച്ചെത്തിയതായി കേന്ദ്രസഹമന്ത്രി ജോർജ് കുര്യൻ അറിയിച്ചു.



INDIA-UN PALESTINE

പലസ്തീൻ പ്രശ്നം സമാധാനപരമായി പരിഹരിക്കുന്നതിനും ദ്വിരാഷ്ട്ര പരിഹാരം നടപ്പിലാക്കുന്നതിനുമുള്ള 'ന്യൂയോർക്ക് പ്രഖ്യാപനത്തെ' യു.എൻ പൊതുസഭയിൽ അനുകൂലിച്ച് ഇന്ത്യ. ഫ്രാൻസ് ഇന്നലെ അവതരിപ്പിച്ച പ്രമേയത്തെ 142 രാജ്യങ്ങൾ അനുകൂലിച്ചപ്പോൾ 10 രാജ്യങ്ങൾ എതിർത്തു. 12 രാജ്യങ്ങൾ വോട്ടെടുപ്പിൽ നിന്ന് വിട്ടുനിന്നു.



PM -GYAN BHARATAM MISSION (INTRO)

ഇന്ത്യയുടെ സംസ്കാരത്തിന്റെയും സാഹിത്യത്തിന്റെയും ബോധത്തിന്റെയും ശബ്ദമായി ജ്ഞാനഭാരതം മിഷൻ മാറുമെന്ന് പ്രധാനമന്ത്രി നരേന്ദ്ര മോദി. ന്യൂഡൽഹിയിൽ നടന്ന ജ്ഞാനഭാരതം അന്താരാഷ്ട്ര സമ്മേളനത്തിൽ സംസാരിക്കുകയായിരുന്നു പ്രധാനമന്ത്രി. ഗ്യാൻ ഭാരതം പോർട്ടുഗീസ് ഉദ്ഘാടനവും അദ്ദേഹം നിർവഹിച്ചു .
(ഹോൾഡ് വോയിസ്)



UPI-LIMIT

വ്യാപാര സ്ഥാപനങ്ങളുമായുള്ള യു പി ഐ പണമിടപാട് പരിധി വർദ്ധിപ്പിക്കുമെന്ന് നാഷണൽ പേയ്മെന്റ് കോർപ്പറേഷൻ ഓഫ് ഇന്ത്യ. തിങ്കളാഴ്ച മുതൽ ഇത് പ്രാബല്യത്തിൽ വരും. ഇതോടെ

തിരഞ്ഞെടുത്ത വിഭാഗങ്ങളിൽ ഉപയോക്താക്കൾക്ക് ഒരു ദിവസം 10 ലക്ഷം രൂപ വരെയുള്ള UPI അധിഷ്ഠിത വ്യാപാര ഇടപാടുകൾ നടത്താൻ സാധിക്കും. അതേസമയം വ്യക്തികൾക്കിടയിലെ കൈമാറ്റ പരിധി പ്രതിദിനം 1 ലക്ഷം രൂപയായി തുടരും.



GST REFORMS-FOOD ITEMS

പുത്തൻ തലമുറ ജി.എസ്.ടി പരിഷ്കാരങ്ങളിലൂടെ ഉപഭോക്തൃ ഉൽപ്പന്നങ്ങളുടെയും സ്റ്റേഷനറികളുടെയും വില കുറയുമെന്നും ഇത് വിദ്യാർത്ഥികൾ ഉൾപ്പെടെയുള്ളവർക്ക് ഏറെ ഗുണം ചെയ്യുമെന്നും കേന്ദ്ര സർക്കാർ. ചീസ്, ബിസ്കിറ്റ്, ചോക്ലേറ്റ് എന്നിവയുൾപ്പെടെയുള്ള ഉൽപ്പന്നങ്ങളുടെ ജി എസ് ടി 5 ശതമാനമായി കുറച്ചു. മുൻകൂട്ടി തയ്യാറാക്കിയ ഭക്ഷ്യവസ്തുക്കൾ, പാൽ, ബ്രെഡ്, ബ്രാൻഡ് ചെയ്താത്ത അരി, ഗോതമ്പ്, പയർവർഗ്ഗങ്ങൾ എന്നിവ ഇപ്പോൾ ജിഎസ്.ടി സ്ലാബിൽ ഉൾപ്പെടുത്തിയിട്ടില്ല. പെൻസിൽ, ഷാർപ്പനർ, ക്രയോൺ , ഇറേസർ, നോട്ട്ബുക്ക് തുടങ്ങിയവയെ ജിഎസ്.ടി യിൽ നിന്ന് ഒഴിവാക്കിയിട്ടുണ്ടെന്നും സർക്കാർ അറിയിച്ചു.



GST ROAD TRANSPORTATION AUTOMOBILE

ജി.എസ്.ടി പരിഷ്കാരങ്ങളിലൂടെ റോഡ് ഗതാഗതത്തിനും ഓട്ടോമൊബൈൽ മേഖലയ്ക്കും വൻ ഉണർവ് ലഭിക്കുമെന്ന് കേന്ദ്രം. താങ്ങാനാവുന്ന വിലയ്ക്ക് വാഹനങ്ങൾ ലഭ്യമാക്കുന്നതിനും, ചരക്കു നീക്കം വർദ്ധിപ്പിക്കുന്നതിനും, പരിഷ്കരണം സഹായകമാകും.



SOLDIER BODY

ഡൊറാഡുണിലെ ഇന്ത്യൻ സൈനിക അക്കാദമിയിലെ പരിശീലനത്തിനിടെ ജീവൻ നഷ്ടമായ തിരുവനന്തപുരം പാപ്പനംകോട് സ്വദേശിയായ ഓഫീസർ കേഡറ്റ് എസ് ബാലുവിൻറെ ഭൗതിക ശരീരം തലസ്ഥാനത്ത് എത്തിച്ചു.

പാങ്ങോട് മിലിട്ടറി സ്റ്റേഷനിലെ മുതിർന്ന ഉദ്യോഗസ്ഥരും സംസ്ഥാന സർക്കാർ പ്രതിനിധികളും ചേർന്ന് ഭൗതിക ദേഹം ഏറ്റുവാങ്ങി. ഇന്ന് രാവിലെ ഭൗതികദേഹം അദ്ദേഹത്തിൻറെ വസതിയിൽ എത്തിക്കും. തിരുവനന്തപുരം തൈക്കാട് ശാന്തികവാടത്തിൽ പൂർണ്ണ സൈനിക ബഹുമതികളോടെ സംസ്കരിക്കും.



ASSEMBLY

പതിനഞ്ചാം കേരള നിയമസഭയുടെ പതിനാലാം സമ്മേളനത്തിന് മറ്റന്നാൾ തുടക്കമാകും. ഒക്ടോബർ 10 വരെ നീളുന്ന സമ്മേളന കാലയളവിൽ 12 ദിവസമാണ് സഭ ചേരുക.



AMOEBIC

കോഴിക്കോട് അമീബിക് മസ്തിഷ്ക ജ്വരം ബാധിച്ച് ഒരാളെ കൂടി ആശുപത്രിയിൽ പ്രവേശിപ്പിച്ചു. മലപ്പുറം അരീക്കോട് സ്വദേശി പത്ത് വയസുള്ള കുട്ടിക്കാണ് പുതുതായി രോഗബാധ റിപ്പോർട്ട് ചെയ്തത്. 11 പേരാണ് നിലവിൽ ചികിത്സയിലുള്ളത്.



ASIA CUP CRICKET

ഏഷ്യ കപ്പ് ക്രിക്കറ്റിൽ ദുബായിൽ ഇന്നലെ നടന്ന ഗ്രൂപ്പ്-എ മത്സരത്തിൽ ഒമാനെ 93 റൺസിന് പരാജയപ്പെടുത്തി പാകിസ്ഥാൻ. ടോസ് നേടി ബാറ്റിങ്ങിനിറങ്ങിയ പാകിസ്ഥാൻ 7 വിക്കറ്റ് നഷ്ടത്തിൽ 160 റൺസ് നേടി. മറുപടി ബാറ്റിങ്ങിനിറങ്ങിയ ഒമാൻ 16 ഓവറിൽ 67 റൺസ് നേടി. ഇന്ന് നടക്കുന്ന മത്സരത്തിൽ ബംഗ്ലാദേശ് ശ്രീലങ്കയെയും, നാളെ ഇന്ത്യ പാകിസ്താനെയും നേരിടും.



CHESS-FIDE GRAND SWISS

ഇന്നലെ സമർഖണ്ഡിൽ നടന്ന FIDE ഗ്രാൻഡ് സ്വിസിന്റെ എട്ടാം റൗണ്ടിൽ ഗുകേഷ് ദൊമ്മരാജു- ദിവ്യ ദേശ്ലൂഖ് മത്സരം സമനിലയിൽ. എട്ട് റൗണ്ടുകൾ പിന്നിടുമ്പോൾ, നാല് പോയിന്റുമായി ദിവ്യ മുന്നിലാണ്. മറ്റ് മത്സരങ്ങളിൽ, വിദിത് ഗുജറാത്തി, വൈശാലി രമേശ്ബാബു എന്നിവർ പരാജയപ്പെട്ടു.



BADMINTON

ഹോങ്കോംഗ് ഓപ്പൺ ബാഡ്മിന്റണിൽ സായ് രാജ് - ചിരാഗ് ഷെട്ടി സഖ്യം ഇന്ന് ചൈനീസ് സഖ്യത്തെ നേരിടും. രാവിലെ 8.20നാണ് മത്സരം. പുരുഷ സിംഗിൾസ് സെമിയിൽ ഇന്ത്യയുടെ ലക്ഷ്യസെന്നും ഇന്ന് മത്സരത്തിനിറങ്ങും.



GOYAL-EU (INTRO)

രാജ്യത്തിന്റെ വിശ്വസ്ത പങ്കാളി, തന്ത്രപരമായ സഖ്യകക്ഷി എന്ന നിലയിൽ എല്ലാവരെയും ഉൾക്കൊള്ളാൻ കഴിയുന്ന നല്ല

സുഹൃത്തായി യൂറോപ്പിനെ കണക്കാക്കുന്നതായി കേന്ദ്ര മന്ത്രി
പിയൂഷ് ഗോയൽ. ന്യൂഡൽഹിയിൽ ഇന്ത്യ-യൂറോപ്യൻ
യൂണിയൻ സ്വതന്ത്ര വ്യാപാര കരാറിനെക്കുറിച്ചുള്ള സംയുക്ത
മന്ത്രിതല യോഗത്തെ അഭിസംബോധന ചെയ്യുകയായിരുന്നു
കേന്ദ്രമന്ത്രി. ലോകത്ത് യൂറോപ്യൻ യൂണിയൻറെ സ്വാധീനം
വർദ്ധിക്കുന്നതായും ശ്രീ ഗോയൽ പറഞ്ഞു.
(ഹോൾഡ് വോയ്സിസ്.....)



TRUMP-TARIFFS

റഷ്യൻ എണ്ണ വാങ്ങിയതിന് ഇന്ത്യയ്ക്ക് മേൽ ഉയർന്ന തീരുവ
ചുമത്താനുള്ള തീരുമാനം ഇന്ത്യയുമായുള്ള ബന്ധത്തെ
വഷളാക്കിയെന്ന് സമ്മതിച്ച് യു.എസ് പ്രസിഡന്റ് ഡോണൾഡ്
ട്രംപ്. അതേസമയം നടന്നുകൊണ്ടിരിക്കുന്ന വ്യാപാര ചർച്ചകളിൽ
അദ്ദേഹം ശുഭാപ്തിവിശ്വാസം പ്രകടിപ്പിച്ചു. ഇന്ത്യയ്ക്ക് മേൽ 50
ശതമാനം തീരുവ ചുമത്തുന്നത് എളുപ്പമല്ലെന്ന് ഒരു സ്വകാര്യ ടി.വി
ചാനലിന് നൽകിയ അഭിമുഖത്തിൽ പ്രസിഡന്റ് ട്രംപ് പറഞ്ഞു.



VP-SWORN IN

ഇന്ത്യയുടെ പതിനഞ്ചാമത് ഉപരാഷ്ട്രപതിയായി സ്ഥാനമേറ്റ സി.പി.
രാധാ കൃഷ്ണന് പ്രധാനമന്ത്രി നരേന്ദ്ര മോദി ആശംസകൾ
അറിയിച്ചു. രാഷ്ട്രനിർമ്മാണത്തിനും സാമൂഹിക
സേവനത്തിനുമായി ജീവിതം സമർപ്പിച്ച വ്യക്തിയാണ് സി.പി.
രാധാകൃഷ്ണനെന്ന് പ്രധാനമന്ത്രി പറഞ്ഞു. രാഷ്ട്രപതി ഭവനിൽ
നടന്ന ചടങ്ങിൽ രാഷ്ട്രപതി ദ്രൗപദി മുർമു സത്യവാചകം
ചൊല്ലിക്കൊടുത്തു.



INCOME TAX RETURN

2024–25 സാമ്പത്തിക വർഷത്തിലെ ആദായ നികുതി റിട്ടേണുകൾ സമർപ്പിക്കാൻ മറ്റന്നാൾ വരെ അവസരം. വൈകിയുള്ള നികുതി സമർപ്പണത്തിന് പിഴയും പലിശയും ഈടാക്കും.



URBAN CONCLAVE

കേരളത്തിന്റെ ആദ്യ സമഗ്ര നഗരനയം രൂപീകരിക്കുന്നതിനായി ഇന്നലെ കൊച്ചിയിൽ തുടങ്ങിയ രണ്ട് ദിവസത്തെ അർബൻ കോൺക്ലേവിന് ഇന്ന് സമാപനമാകും. ഇന്നലെ മുഖ്യമന്ത്രി പിണറായി വിജയൻ ഉദ്ഘാടനം നിർവഹിച്ച കോൺക്ലേവിൽ മന്ത്രി എം.ബി.രാജേഷ് അധ്യക്ഷത വഹിച്ചു. കേന്ദ്ര നഗരകാര്യമന്ത്രി മനോഹർലാൽ ഖട്ടർ ചടങ്ങിൽ മുഖ്യതിഥിയായി .



RAILWAY ANNOUNCEMENT

കൊല്ലം റെയിൽവേ സ്റ്റേഷൻ നവീകരണത്തിന്റെ ഭാഗമായി ഇന്ന് മുതൽ 65 ദിവസത്തേക്ക് ട്രെയിൻ ഗതാഗതത്തിൽ നിയന്ത്രണം. കൊല്ലം റെയിൽവേ സ്റ്റേഷനിലെ പ്രധാന പാതകളിലൂടെ ട്രെയിനുകൾ 20 മിനിറ്റ് വരെ വൈകി ഓടാൻ സാധ്യതയെന്ന് റെയിൽവേ അറിയിച്ചു. രാവിലെ 10.45 നും 12.15 നും ഇടയിൽ ഒന്നരമണിക്കൂറും രാത്രി 10.30 മുതൽ പുലർച്ചെ 3.30 വരെ അഞ്ച് മണിക്കൂറുമായിരിക്കും നിർമാണ പ്രവർത്തനങ്ങൾ.

